



QORTI CIVILI - PRIM' AWLA

IMHALLEF

**ONOR. DR JOANNE VELLA CUSCHIERI
B.A., MAG. JUR. (EUR. LAW.), LL.D.**

Seduta ta' nhar it-Tnejn, 28 ta' Settembru 2020

Kawza Numru: 10

Rikors Guramentat Numru:- 285/2020 JVC

Rakan Alotaibi sive Rakan Abdullah Mutheb Alotaibi (K.I. 024217L) kif rappresentat lokalment mill-mandatarju specjali tieghu l-Avukat Dottor Kevin F. Dingli

vs

**Id-Direttur tar-Registru
Pubbliku**

Il-Qorti,

Rat ir-Rikors Guramentat fejn ir-rikorrenti l-Avukat Dottor Kevin F. Dingli noe kkonferma bil-gurament u talab kif isegwi:

1. Illi r-rikorrent twieldet f'Riyadh, fir-Renju tal-Arabja Sawdita fid-19 ta' Lulju 1989, u dana skont l-Att tat-Twelid li j gib in-numru progressiv 14817 registrat u mahrug mir-Registru tat-Twelid, fil-Ministeru tas-Sahha, General Directorate of Health Affairs tal-provincia tar-Riyadh, fit-23 ta' Lulju 1989, li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "RA-2".
2. Illi il-fuq imsemmi Att tat-Twelid juri l-isem shih tar-rikorrent u cioe' dak "**Rakan Abdullah Mutheb Alotaibi**". Skont il-ligi u l-prattika tar-Renju tal-Arabja Sawdita kull wild jiehu bhala t-tieni isem tieghu l-ewwel isem ta' missieru, u jiehu wkoll bhala t-tielet isem tieghu l-ewwel isem ta' missier missieru. Illi ghalhekk l-isem tar-rikorrent huwa dak ta' "Rakan Abdullah Mutheb"; u jitnissel ukoll, skont il-ligi u l-prattika tal-istess Renju tal-Arabja Sawdita fejn kull wild jiehu l-kunjom ta' missieru, illi l-kunjom tar-rikorrent huwa dak ta' "Alotaibi" - kif inhu kkonfermat fl-opinjoni legali tat-28 ta' Jannar 2020 mahruga mill-avukat Sawdi Dottor Abdulaziz Hamad H. Alfahad li kopja tieghu hija hawn annessa u mmarkata bhala Dokument "RA-3".
3. Illi fl-24 ta' April, 2017 ir-rikorrent ottjena permezz tar-Regolamenti dwar il-Programm ta' Investitur Individuali tar-Repubblika ta' Malta (S.L. 188.03) ic-cittadinanza Maltija b'naturalizzazzjoni, skont id-dispozizzjonijiet tal-Att Dwar ic-Cittadinanza Maltija (Kapitolu 188 tal-Ligijiet ta' Malta), kif jirrisulta mic-Certifikat ta' Cittadinanza Maltija li kopja tieghu hija hawn annessa u mmarkata bhala Dokument "RA-4".

4. Illi l-fuq imsemmi Certifikat ta' Cittadinanza Maltija inhareg bl-isem "Rakan Alotaibi". Dan minkejja l-fatt illi r-rikorrent kien issottometta l-applikazzjoni tieghu lill-Agenzia Identity Malta sabiex jikseb il-fuq imsemmija cittadinanza Maltija permezz tan-naturalizzazjoni bl-isem shih tieghu kif registrat fir-Renju tal-Arabja Sawdita u li bih l-istess rikorrent kien minn dejjem u konsistentement maghruf u msejjah u cioe' "Rakan Abdullah Mutheb Alotaibi", kif jirrizulta mill-kopja tal-istess applikazzjoni hawn annessa u mmarkata bhala Dokument "**RA-5**", ghalkemm it-tielet isem "Mutheb" kien gie mqassar ghall-inizjali "M" sabiex l-isem shih tar-rikorrent ikun jaqbel ma kif l-istess isem jidher fit-traduzzjoni Ingliza tal-passaport Sawdi tieghu (li kopja awtentika tieghu huwa hawn annessa u mmarkat bhala Dokument "**RA-12**");

5. Illi difatti l-isem tar-rikorrenti huwa indikat bhala "Rakan Abdullah Mutheb Alotaibi", u fost dokumenti ufficjali ohra, kemm (i) fil-Karta tal-Identita' Nazzjonali tal-Arabja Sawdita bin-numru 1061273668 mahruga fir-rigward tieghu mill-Ministeru tal-Intern tar-Renju tal-Arabja Sawdita li kopja awtentika tagħha flimkien ma' kopja awtentika tat-traduzzjoni tagħha bl-Ingliz hija hawn annessa u mmarkata bhala Dokument "**RA-6**"; kemm (ii) fil-'Criminal Record' mahrug mid-Dipartiment tal-Evidenza Forensika tas-Sigurta' Pubblika tal-Ministeru tal-Intern tar-Renju tal-Arabja Sawdita fir-rigward tar-rikorrenti u datat is-17 ta' Awissu 2016, li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "**RA-7**"; kemm (iii) fis-Civil Status - Family Registry Card mahruga mill-Ministeru tal-Intern tar-Renju tal-Arabja Sawdita li kopja awtentika tad-traduzzjoni tieghu bl-ingliz hija hawn annessa u mmarkata bhala Dokument "**RA-8**"; kemm (iv) fin-National Address Registration mahruga mill-Ufficcju Postali tal-Arabja Sawdita li kopja awtentika tad-

traduzzjoni tieghu bl-engliz hija hawn annessa u mmarkata bhala Dokument “**RA-9**” kemm (v) fil-Kuntratt taz-Zwieg Numru 37/91786 mahrug mill-Ministeru tal-Gustizzja tar-Renju tal-Arabja Sawdita mahrug fis-27 ta’ Lulju 2013 li kopja awtentika tieghu flimkien ma’ kopja awtentika tat-traduzzjoni tieghu bl-Ingliz huwa hawn annessa u mmarkat bhala Dokument “**RA-10**”; kemm (vi) fuq is-Civil Status – Family Card mahruga mill-Ministeru tal-Intern tar-Renju tal-Arabja Sawdita li kopja awtentika tad-traduzzjoni tieghu bl-engliz hija hawn annessa u mmarkata bhala Dokument “**RA-11**”;

6. Illi fit-text għarbi isem ir-rikorrent huwa imnizzel bhala Rakan Abdullah Mutheb Alotaibi fil-passaport tieghu numru T909402 mahrug mill-Awtoritajiet tar-Renju tal-Arabja Sawdita’ f’Riyadh fid-29 ta’ Jannar 2017, li kopja awtentika tieghu tinkopora traduzzjoni tieghu bl-engliz hija hawn annessa u mmarkata bhala Dokument “**RA-12**”. Huwa evidenti mill-premess illi l-inizjali “M” fit-traduzzjoni Ingliza tirraprezenta il-fuq imsemmi tielet isem “Mutheb” tar-rikorrent. Difatti isem ir-rikorrenti fit-test Għarbi tal-istess dokument jinkorpora l-isem shih “Mutheb”. Dan ukoll jispiega l-fatt ghaliex it-tielet isem tar-rikorrent kien imnizzel ukoll bl-inizjali “M” fl-applikazzjoni tar-rikorrent lill-Agenzija Identity Malta sabiex jikseb il-fuq imsemmija cittadinanza Maltija permezz tan-naturalizzazzjoni (**vide** Dokument “**RA-5**”);

7. Illi bhala parti mill-process ghall-ksib tac-cittadinanza Maltija b’naturalizzazzjoni, ir-rikorrent kien applika lill-intimat Direttur tar-Registru Pubbliku sabiex l-Att tat-twelid tieghu jigi registrat fir-Registru Pubbliku ta’ Malta, u dana sabiex a bazi ta’ hekk ikunu jistgħu jinhargu a favur tal-istess rikorrent ic-Certifikat ta’ Cittadinanza Maltija, il-passaport Malti kif ukoll il-karta tal-identità Maltija.

8. Illi in segwitu, l-intimat Direttur tar-Registru Pubbliku irregistra l-Att tat-Twelid tar-rikorrent fis-26 ta' April, 2017 bin-numru ta' iskrizzjoni progressiv 2402, li kopja tieghu huwa hawn anness u immarkat bhala Dokument "**RA-13**", fejn isem ir-rikorrent huwa erronjament imnizzel bhala "Rakan Alotaibi".

9. Illi l-isem tar-rikorrent fil-fuq imsemmi Att tat-Twelid kif erronjament irregistrat mill-intimat Direttur tar-Registru Pubbliku m'huwiex fil-fatt kopja vera tal-Att tat-Twelid tar-rikorrent bin-numru progressiv 14817 mizmum fil-General Directorate of Civil Status, Ministry of Interior, Riyadh, Saudi Arabia (Dok RA-2) kif spjegat fil-legal opinion (Dok. RA-3), u lanqas ma jaqbel mal-isem shih tar-rikorrent fid-dokumenti imsemmija aktar il-fuq.

10. Illi għandu jingħad ukoll illi sew ic-Certifikat ta' Cittadinanza Maltija, li għajnej riferenza għalih u li kopja tieghu hija hawn annessa u mmarkata bhala Dokument "**RA-4**", il-Passaport Malti, li kopja awtentika tieghu hija hawn annessa u mmarkat bhala Dokument "**RA-14**", kif ukoll il-Karta tal-Identita' Maltija, li kopja awtentika tagħha hija hawn annessa u mmarkata bhala Dokument "**RA-15**", illi gew mahruga a favur tar-rikorrent mill-Awtoritajiet kompetenti Maltin, ukoll indikaw erronjament isem ir-rikorrent bhala "Rakan Alotaibi"; bir-rizultat illi dawn l-istess dokumenti ma jirriflettux l-isem shih ta' "Rakan Abdullah Mutheb Alotaibi" li bih ir-rikorrent huwa konsistentement magħruf u imsejjah u kif dan l-isem huwa imnizzel fid-diversi dokumenti esibiti mahruga fir-Renju tal-Arabja Sawdita.

11. Illi mhux talli hekk biss, izda talli l-istess intimat Direttur tar-Registru Pubbliku pproċeda mbagħad sabiex jirregistra korrettamente isem l-istess rikorrent fl-Att taz-Zwieg tagħha li jgħib

in-numru progressiv ta' 899 datat 10 ta' Mejju 2017 hawn anness u mmarkat bhala Dokument "**RA-16**", u b'hekk konsegwenza tal-izball tieghu l-istess intimat Direttur tar-Registru Pubbliku qiegħed jaġhti lok għal inkonsistenza kif ukoll johloq incertezza dwar isem ir-rikorrent.

12. Illi kif fuq premess, u kif jiġi ppruvat ahjar waqt it-trattazzjoni tal-kawza, l-isem tar-rikorrent huwa dak ta' "Rakan Abdullah Mutheb Alotaibi", b'liema isem l-istess rikorrent kien ukoll minn dejjem u konsistentement magħruf u msejjah, u isimu m'huwiex biss "Rakan Alotaibi" skont kif gie indikat fl-imsemmi Att tat-Twelid registrat mill-intimat Direttur tar-Registru Pubbliku fis-26 ta' April, 2017 bin-numru progressiv ta' iskrizzjoni 2402.

13. Illi għalhekk ir-rikorrent jixtieq illi t-tieni u t-tielet ismijiet tieghu u cioe' l-ismijiet "Abdullah Mutheb" jigu mizjudha fl-istess Att tat-Twelid registrat mill-intimat Direttur tar-Registru Pubbliku fis-26 ta' April, 2017 bin-numru progressiv ta' iskrizzjoni 2402 sabiex b'hekk l-isem shih u korrett tal-istess rikorrent jinqara bhala "Rakan Abdullah Mutheb Alotaibi" kif jiġi mill-Att tat-Twelid tieghu tar-Renju tal-Arabja Sawdita.

14. Illi għalhekk kellha ssir din il-kawza.

Għaldaqstant l-esponent jitlob bir-rispett li dina l-Onorabbi Qorti jogħgobha, għar-ragunijiet premessi :-

1. Tordna ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) il-korrezzjoni tal-Att tat-Twelid tar-rikorrent bin-numru progressiv ta' iskrizzjoni 2402 kif registrat mill-intimat Direttur tar-Registru Pubbliku tas-26 ta' April, 2017, billi jigu registrati fl-istess Att tat-Twelid it-tieni u t-tielet isem tar-

rikorrenti, u cioe' l-ismijiet "Abdullah Mutheb", sabiex b'hekk l-isem shih tal-istess rikorrent jigi jinqara "Rakan Abdullah Mutheb" bhala isem u "Alotaibi" bhala kunjom; u konsegwentement

2. Tordna illi jigi mdahhal annotament fil-margini tal-fuq imsemmi Att tat-Twelid tar-rikorrent illi jindika illi saret tali korrezzjoni u registrazzjoni ai termini tal-Artikolu 256 tal-Kodici Civili; u konsegwentement ukoll
3. Tordna illi l-bdil effettwat fil-fuq imsemmi Att tat-Twelid tar-rikorrent in segwitu ghall-korrezzjoni u registrazzjoni relativa jigi rifless ukoll f'kull Att ta' l-istat civili iehor relativ għall-istess rikorrent.

Bl-ispejjez kontra l-intimat illi minn issa huwa ingunt għas-subizzjoni'.

Rat ir-Risposta Guramentata tad-Direttur tar-Registru Pubbliku li eccepixxa kif isegwi:

1. 'ILLI, għal dak li jirrigwarda l-mertu tal-kawza, l-esponent jiddikjara illi hu ma huwiex edott mill-fatti esposti mir-rikorrent fir-rikors promotur tieghu;
2. ILLI, jidher li r-rikorrent twieled f'Riyadh, fir-Renju tal-Għarabja Sawdita fid-19 ta' Lulju 1989, u dan skond l-Att ta' Twelid tieghu bin-numru 14817, mahrug mill-awtoritajiet fl-Għarabja Sawdita, li kopja tieghu qed tigi hawn anness u mmarkata **Dok DRP 1**, kif ukoll it-traduzzjoni tieghu għal-lingwa Ingliza, hawn annessa u mmarkata **Dok DRP 2**. Sussegwentement, ir-rikorrent ottjena c-cittadinanza Maltija

tieghu b'naturalizzazzjoni taht il-provedimenti tal-Att dwar ic-Cittadinanza Maltija (Kapitolu 188 tal-Ligijiet ta' Malta) permezz tal-Programm tal-Investitur Individwali. Ghalhekk, ir-rikorrent kelly l-fakolta' illi jirregistra l-Atti tal-iStat Civili esteri tieghu gewwa Malta, inkluz l-Att ta' Twelid tieghu, u dan taht l-Artikolu 244 tal-Kodici Civili;

3. ILLI, nhar it-22 ta' Marzu 2017, saret talba sabiex l-Att ta' Twelid esteru tar-rikorrent jigi registrat gewwa Malta ai termini tal-Artikolu 244 tal-Kapitolu 16. Kopja tal-istess talba qed tigi hawn annessa u mmarkata bhala **Dok DRP 3**. Flimkien mat-talba, gew forniti l-Att ta' Twelid esteru u t-traduzzjoni tal-istess (Dok DRP 1 u Dok DRP 2 rispettivamente). Wara li d-dokumenti msemmija gew evalwati u l-esponent kien sodisfatt li r-rekwiziti tal-Artikolu 244 tal-Kapitolu 16 gew sodisfatti, l-esponent ghadda ghar-registrazzjoni tal-Att ta' Twelid. Difatti, l-Att ta' Twelid esteru tar-rikorrent huwa illum registrat gewwa Malta u jgib in-numru 2402 tas-sena 2017, li kopja tieghu qed tigi hawn annessa u mmarkata **Dok DRP 4**;

4. ILLI, l-esponent jichad illi sar xi zball minn naha tieghu fir-registrazzjoni tal-Att ta' Twelid tar-rikorrent. Fl-ewwel lok, fit-talba sabiex l-Att ta' Twelid esteru tar-rikorrent jigi registrat gewwa Malta (Dok DRP 3) jidher car illi l-isem tar-rikorrent kien indikat bhala 'Rakan Alotaibi' u mhux 'Rakan Abdullah Mutheb Alotaibi'. Maghdud ma' dan, tali registrazzjoni kellha ssir billi *ad verbatim* tigi mnizza l-informazzjoni misjuba fl-Att esteru, senjatament fit-tieni pagna tat-traduzzjoni tal-istess Att (Dok DRP 2) li tindika l-partikolaritajiet kollha tal-persuna. Jidher car li taht l-intestatura '*Information on the child*', ghal dak li hu isem, hemm miktab 'Rakan' biss u mhux 'Rakan Abdullah Mutheb', u

ghalhekk l-esponent kien kostrett li jirregistra l-Att ta' Twelid tar-rikorrent bl-istess isem, u cioe 'Rakan';

5. ILLI, huwa proprju ghall-istess raguni illi fl-Att ta' Zwieg tieghu registrat gewwa Malta, bin-numru 899 tas-sena 2017, li kopja tieghu qed tigi hawn annessa u mmarkata **Dok DRP 5** u li ghalih jagħmel referenza r-rikorrent f'paragrafu 11 tar-rikors promotur tieghu, illi isem ir-rikorrent gie mnizzel 'Rakan Abdullah Mutheb Alotaibi', u cioe illi tali isem jidher *verbatim* fil-Kuntratt ta' Zwieg esteru. Difatti, qed jiġu hawn annessi l-Kuntratt ta' Zwieg kif ukoll traduzzjoni tal-istess (**Dok DRP 6** u **Dok DRP 7**). Għalhekk ma jistax jingħad illi sar xi zball mill-esponent, kif qed jiġi allegat;

6. ILLI, riferibbilment għat-tielet u l-ahhar talba tieghu, ir-rikorrent għandu ji-specifika liema huma dawk l-atti tal-iStat Civili ohra li għandhom jirriflettu it-tibdil mitlub minnu, jekk kemm-il darba din l-Onorabbli Qorti takkolja l-ewwel u t-tieni talbiet tieghu, u dan billi jirreferi għan-numru u s-sena tal-Atti tal-iStat Civili kkoncernati;

7. ILLI, mingħajr pregudizzju għas-suespost, għal dak li jirrigwarda l-mertu tal-kawza istanti, l-esponent jirrimetti ruhu ghall-ghaqli u s-savju gudizzju ta' din l-Onorabbli Qorti, salv però illi l-provi migħuba mir-rikorrent jkunu l-ahjar u sodisfacenti f'ghajnejn il-ligi;

8. ILLI, in vista tal-premess u mingħajr pregudizzju ghall-istess, l-esponent umilment ji-sottometti li fi kwalunkwe kaz l-azzjoni tar-rikorrent mhijiex attribwibbli għal xi għemil jew zball da parti l-esponent u kwindi m'għandux jiġi assoggettat ghall-ispejjez tal-kawza istanti;

Salv eccezzjonijiet ulterjuri;

Bl-ispejjez kontra r-rikorrent li hu minn issa ingunt in subizzjoni'.

Rat l-affidavit, certifikati, opinjoni legali, dokumenti u l-provi kollha esebiti fl-atti;

Semghet it-trattazzjoni tad-difensuri tal-partijiet li giet traskritta u nkluza fl-atti;

Rat illi fil-verbal tal-15 ta' Lulju, 2020 il-kawza giet differita għal-lum għad-decizjoni;

Rat l-atti kollha.

Ikkunsidrat;

Illi permezz tal-kawza odjerna l-Avukat Dottor Kevin F. Dingli fil-kwalita' tieghu ta' mandatarju specjali tal-assenti Rakan Alotaibi sive Rakan Abdullah Mutheb Alotaibi jitlob li ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) issir korrezzjoni fl-Att ta' Twelid bin-numru progressiv 2402 tas-sena 2017 billi jizziedu t-tieni u t-tielet isem tar-rikorrenti u cioe' 'Abdullah Mutheb' biex l-isem jigi jaqra bhala 'Rakan Abdullah Mutheb' u l-kunjom jaqra bhala 'Alotaibi'.

Illi min-naha tad-Direttur intimat eccepixxa li dak li jirrigwarda l-mertu, huwa m'huiwex edott mill-fatti esposti mir-rikorrenti. Huwa ssottometta li r-rikorrenti ottjena c-cittadinanza Maltija b'naturalizzazzjoni taht il-provvedimenti tal-Att tac-Cittadinanza Maltija (Kapitolu 188 tal-Ligijiet ta' Malta) u għalhekk ai termini

tal-Artikolu 244 tal-Kodici Civili (Kapitolu 16 tal-Ligijiet ta' Malta) wara li gew evalwati d-dokumenti, u d-Direttur intimat kien sodisfatt li r-rekwiziti tal-Artikolu 244 gew sodisfatti, huwa ghadda ghar-registrazzjoni tal-Att tat-Twelid. Id-Direttur intimat jichad illi sar xi zball min-naha tieghu fir-registrazzjoni tal-Att tat-Twelid fl-ewwel lok ghaliex fit-talba sabiex l-Att tat-Twelid esteru jigi registrat gewwa Malta kopja giet esebita u mmarkata bhala Dok DRP 3 a fol. 105 tal-process l-isem hemm indikat huwa ta' 'Rakan Alotaibi' u mhux 'Rakan Abdullah Mutheb Alotaibi'. Di piu' tali registrazzjoni kellha ssir billi *ad verbatim* tigi mnizzla l-informazzjoni misjuba fl-att esteru senjatament it-tieni pagna li tindika l-partikolaritajiet kollha tal-persuna fejn ghal dak li hu isem hemm biss indikat 'Rakan' u ghalhekk id-Direttur intimat kien kostrett jirregistra l-Att tat-Twelid b'dak l-isem. Riferibbilment ghat-tielet u l-ahhar talba d-Direttur intimat sostna li r-rikorrenti għandu jiispecifika liema huma dawk l-atti tal-Istat Civili li għandhom jirriflettu t-tibdil fih jekk kemm il-darba t-talbiet jigu milqugħha. Għar-rigward il-mertu tal-kawza d-Direttur intimat irrimetta ruhu ghall-ghaqli u s-savju gudizzju tal-Qorti, salv li jingiebu l-ahjar u sodisfacenti provi f'ghajnejn il-ligi. Finalment issottometta li fi kwalunque kaz l-azzjoni tar-rikorrenti mhijiex attribwibbli għal xi għemil jew zball da parti tal-esponenti u kwindi m'għandux jigi assoggettat ghall-ispejjez tal-kawza istanti.

Rat illi saret id-debita pubblikazzjoni fil-Gazzetta tal-Gvern nhar it-22 ta' Mejju, 2020 u prova ta' dan giet esebita a fol. 91 tal-process.

Ikkunsidrat ulterjorment;

Illi din il-kawza qieghda ssir ai termini tal-Artikoli 253 *et seq* tal-Kodici Civili (Kapitolu 16 tal-Ligijiet ta' Malta) li jagħtu dritt lil persuna li tressaq talba gudizzjarja sabiex tingħata korrezzjoni fir-registrazzjoni ta' isem jew ismijiet fl-atti tal-istat civili.

Illi r-rikorrenti Rakan Alotaibi twieled f'Riyadh, fir-Renju tal-Arabja Sawdita fid-19 ta' Lulju, 1989 u fil-24 ta' April, 2017 ottjena c-cittadinanza Maltija b'naturalizzazzjoni skont id-disposizzjonijiet tal-Att dwar ic-Cittadinanza Maltija (Kapitolu 188 tal-Ligijiet ta' Malta) (ara kopja tac-certifikat ta' Cittadinanza Maltija a fol. 40 tal-process). Fis-26 ta' April, 2017 id-Direttur intimat irregistra l-Att ta' Twelid li jgib in-numru progressiv 2402 tas-sena 2017. Għalhekk dan huwa kaz ta' registrazzjoni ai termini tal-Artikolu 244 tal-Kodici Civili (Kapitolu 16 tal-Ligijiet ta' Malta) li jiddisponi li:

'(1) Kull att ta' twelid, ta' zwieg, ta' unjoni ta' stat ekwivalenti kif imfissra fl-Att dwar l-Unjonijiet Civili jew ta' mewt ta' cittadin ta' Malta magħmul jew registrat f'pajjiz barrani minn awtorita' kompetenti f'dak il-pajjiż, li ma jkunx att magħmul jew registrat skont l-artikolu 270(1) jew (2), jista' fuq talba ta' kull min ikollu interess u wara li d-Direttur tar-Registru Pubbliku jkun sodisfatt dwar l-awtenticità ta' dak l-att, jigi registrat f'dawn il-gzejjer bl- istess mod bhallikieku kien att magħmul minn wahda mill-persuni msemmija f'dan it-Titolu.

(2) Il-persuna li tagħmel it-talba għandha, ghall-finijiet tar-registrazzjoni, tikkonsenja lid-Direttur l-att li dwaru tkun saret dik it-talba.'

Illi jingħad li f'kazijiet fejn jintalab li jigi registrat Att tat-twelid,

jew att uffijali iehor, redatt f'pajjiz barra minn Malta, d-dettalji mnizzla fl-atti f'Malta jittiehdu minn fuq l-atti originali, jekk l-att originali jkun bil-lingwa Ingliza, altrimenti jekk l-att ikun bil-lingwa ta' pajjiz iehor ikun hemm bzonn ta' traduzzjoni tal-att.

Illi d-Direttur intimat fir-raba' eccezzjoni jichad illi sar xi zball da parte tieghu fir-registrazzjoni tal-Att tat-Twelid u ghal dan bazikament ta zewg ragunijiet:

1. Fit-talba li saret sabiex l-Att ta' Twelid esteru bin-numru 14817 jigi registrat gewwa Malta, l-isem hemm indikat tar-rikorrenti kien dak ta' 'Rakan Alotaibi' u mhux 'Rakan Abdullah Mutheb Alotaibi'. Id-Direttur intimat ipprezenta kopja ta' din it-talba mmarkata bhala Dok DRP3 a fol. 105 tal-process;
2. Ir-registrazzjoni kellha ssir billi *ad verbatim* tigi mnizzla l-informazzjoni kollha misjuba fuq l-Att ta' Twelid esteru bin-numru 14817 senjatament fit-tieni pagna tat-traduzzjoni tal-Att fejn fl-intestatura '*Information on the child*', l-isem hemm indikat kien dak ta' 'Rakan' biss u mhux 'Rakan Abdullah Mutheb'.

Illi fir-rigward l-ewwel raguni r-rikorrenti ressaq bhala xhud lil certa Monika Katarzyna Puchala li tat id-deposizzjoni tagħha bil-procedura tal-affidavit a fol. 121 *et seq* tal-process fejn spjegat li hija tahdem bhala supervisor fuq kwistjonijiet ta' immigrazzjoni mad-Deloitte Malta. Hija spjegat x'kien gara meta personalment kienet marret ir-Registru Pubbliku sabiex tirregistra l-Att tat-Twelid tar-rikorrenti. Qalet is-segwenti:

'3. Acting upon the Applicant's instructions in the context of his obtainment of Maltese citizenship in April 2017, I as representative of the Services Provider approached the

Public Registry upon the indication of the latter that the Applicant's birth be registered. According to the Applicant's instructions, I initially prepared the Request for Registration attached as Annex "A" to record the Applicant's birth according to the name as it was carried in his official documents and, in particular, in accordance with the name as it was carried in his international passport obtaining at the time. This Request for Registration dated 28th September 2016 was presented by me to Ms Diana Caruana at the Public Registry on or around February 2017.

4. At that meeting Ms Caruana indicated that the Public Registry could not accept such a request, citing the legal requirement for it to have sole regard to the name of the Applicant as carried in any existing act of birth or any equivalent record of that nature.'

Illi minn din id-deposizzjoni ta' Monika Katarzyna Puchala jirrizulta li originarjament l-applikazzjoni li kienet ser tigi rregistrata kienet bl-isem ta' 'Rakan Abdullah M Alotaibi' li madanakollu wara ndikazzjoni ta' Ms Diana Caruana kienet tbiddlet sabiex tkun tirrifletti l-Att tat-Twelid b'dan li gie mnizzel bl-isem ta' 'Rakan Alotaibi'. Ix-xhud esebiet kopja tal-applikazzjoni kif kienet ser tigi ntavolata originarjament a fol. 123 tal-process u kopja tal-applikazzjoni kif giet effettivament intavolata fir-Registru Pubbliku a fol. 124 tal-process.

Illi fir-rigward it-tieni raguni, a kuntrarju ta' dak iddikjarat mid-Direttur intimat, jirrizulta li fl-Att ta' Twelid esteru bin-numru progressiv 14817 a fol. 11 *et seq* tal-process, l-isem tar-rikorrenti hemm indikat huwa dak ta' 'Rakan Abdullah Mutheb Dakhel Alotaibi fl-ewwel pagna.

Illi kif gie spjegat mill-Avukat Dr Abdulaziz Hamad H. Alfahad fid-deposizzjoni tieghu mogtija bil-procedura tal-affidavit a fol. 20 *et seq* tal-process, fil-ligi tal-Arabja Sawdita tarbija tinghata l-ewwel isem tagħha u sussegwentament bhala t-tieni isem tinghata l-isem ta' missierha u bhala t-tielet isem tinghata l-isem ta' missier missierha u cioe' tan-nannu patern. Din il-Qorti sejra tikkwota *ad verbatim* dak li qal l-Avukat Dr Abdulaziz Hamad H. Alfahad illi:

'...I confirm that I have examined the Kingdom of Saudi Arabia birth certificate of Mr Rakan Abdullah Mutheb Alotaibi, having progressive number 14817, issued by the Director of the Birth Registry Office of Riyadh, on the 23rd day of July of the year 1989, a copy of which I attach with this deposition marked as **Annex "B"**.

I also confirm that as a matter of the law and practice of the Kingdom of Saudi Arabia, it results from the said birth certificate that the full name of the person in question is, as I have already described it to be, that is "**RAKAN ABDULLAH MUTHEB ALOTAIBI**".

I further confirm that this is because as a matter of Saudi law the child is given his first name ("Rakan") - which appears in the "Name" section of the Birth Certificate; and then takes as his second name the first name of his father (in this case "Abdullah") and as his third name the first name of his paternal grandfather (in this case "Mutheb"), these latter two names resulting from the "Full Names" of the father as stated in the same birth certificate.

I yet further confirm that in like manner the person in

question has received the surname of his father ("Alotaibi") – as also results from the "Full Names" of the father as stated in the same birth certificate.

I wish in conclusion to state categorically that this is not a case of any error in the birth certificate of the Kingdom of Saudi Arabia, which in fact contains all the information necessary to ascertain the "full name" of the person concerned – in this case "**RAKAN ABDULLAH MUTHEB ALOTAIBI**". This is reflected in the fact that the official documents issued by the authorities of the Kingdom of Saudi Arabia in favour of Mr Rakan Abdullah Mutheb Alotaibi, them being the Kingdom of Saudi Arabia Passport number T909402 issued 29 January 2017 and Kingdom of Saudi Arabia Identity Card number 1061273668, expiry date 03 February 2022, which I have also duly examined and copies of which are attached herewith as **Annexes "C"** and **"D"**, do indeed refer to the aforementioned full name of the person, which full name emanates from his birth certificate as I have explained above.'

Illi din il-Qorti hija fid-dover li taccerta l-verita' tal-fatti fejn tidhol l-identita' ufficjali tal-persuna kkoncernata. Fl-atti gew ipprezentati diversi dokumenti ufficjali tar-Renju tal-Arabja Sawdita li lkoll jindikaw l-isem tar-rikorrenti bhala dak ta' 'Rakan Abdullah Mutheb Alotaibi' u mhux bhala dak ta' 'Rakan Alotaibi'. Dawn id-dokumenti huma s-segwenti:

- i. Karta tal-identita' Nazzjonali tal-Arabja Sawdita bin-numru 1061273668 mahruga mill-Ministeru tal-Intern tar-Renju tal-Arabja Sawdita li kopja tagħha u tat-traduzzjoni għal lingwa Ingliza giet esebita a fol. 47 *et seq* tal-process minn fejn jirrizulta li l-isem tar-

rikorrenti fit-traduzzjoni huwa ndikat bhala Rakan Abdullah Mutheb Alotaibi;

ii. Criminal Record mahrug mid-Dipartiment tal-Evidenza Forensika tas-Sigurta' Pubblika tal-Ministeru tal-Intern tar-Renju tal-Arabja Sawdita datat 17 ta' Awwissu, 2016 li kopja tagħha u tat-traduzzjoni għal lingwa Ingliza giet esebita a fol. 49 *et seq* tal-process minn fejn jirrizulta li l-isem hemm indikat huwa dak ta' Rakan Abdullah Mutheb Alotaibi;

iii. Civil Status – Family Registry Card mahrug mill-Ministeru tal-Intern tar-Renju tal-Arabja Sawdita li kopja tieghu u tat-traduzzjoni għal lingwa Ingliza gie esebit a fol. 53 *et seq* tal-process minn fejn jirrizulta wkoll li l-isem hemm indikat tar-riktorrenti huwa dak ta' Rakan Abdullah Mutheb Alotaibi;

iv. National Address Registration mahrug mill-Ufficju Postali tar-Renju tal-Arabja Sawdita li kopja tieghu u tat-traduzzjoni għal lingwa Ingliza gie esebit a fol. 56 *et seq* tal-process minn fejn jirrizulta li l-isem hemm indikat tar-riktorrenti bhala 'Household member' huwa dak ta' Rakan Abdullah Mutheb Alotaibi;

v. Kuntratt taz-Zwieg bin-numru 37/91786 mahrug mill-Ministeru tal-Gustizzja tar-Renju tal-Arabja Sawdita mahrug fis-27 ta' Lulju, 2013 li kopja tieghu u tat-traduzzjoni għal lingwa Ingliza giet esebita a fol. 60 *et seq* tal-process minn fejn jirrizulta wkoll li l-isem hemm indikat huwa dak ta' Rakan Abdullah Mutheb Alotaibi;

vi. Civil Status – Family Card mahruga mill-Ministeru tal-Intern tar-Renju tal-Arabja Sawdita esebita a fol. 72 *et seq* tal-process minn fejn jirrizulta li isem ir-riktorrenti gie ndikat bhala dak ta' Rakan Abdullah Mutheb Alotaibi.

Illi ghajr ghall-passaport tar-rikorrenti mahrug fid-29 ta' Jannar, 2017 mill-Awtoritajiet tar-Renju tal-Arabja Sawdita f'Riyadh bin-numru T909402 fejn l-isem 'Mutheb' gie abbrevjat ghall-ittra 'M' flok l-isem shih, mid-dokumenti l-ohra fuq ikkwotati jirrizulta li l-isem shih tar-rikorrenti huwa dak ta' 'Rakan Abdullah Mutheb Alotaibi' u mhux kif indikat mid-Direttur intimat. Dan anke fid-dawl ta' l-opinjoni legali gja kkwotata. Il-Qorti tagħmel ukoll referenza ghall-inkonsistenza li mexa biha d-Direttur intimat f'dan il-kaz fejn filwaqt li rregistra lir-rikorrent b'isem mod fl-att tat-twelid tieghu, fl-atti taz-zwieg u ta' ibnu rregistrat b'isem iehor li huwa dak korrett u dan minghajr ma b'xi mod investiga din id-differenza.

Illi l-Qorti tagħmel ukoll referenza għat-trattazzjoni da parti ta' Dr Julian Vella a nom tad-Direttur intimat fejn ingħad illi:

'Av. Julian Vella: fuq il-mertu tal-kawza m' għandhiex kwistjoni, għalad darba l-Qorti hija sodisfatta bil-provi li dawn huma magħrufa b'dawn l-ismijiet. Il-Qorti tista' tilqa t-talbiet, ahna l-kwistjoni tagħna hija l-ispejjeż, għas-semplici raguni ahna rridu nimxu kif qal il-kollega tiegħi, irridu nimxu fuq dak li jidher fl-att tat-twelid. Issa vera fil-prattika, fil-Ligi ta' l-Arabja Saudita dawn jghidu ttieni u t-tielet isem, ma naħsibx li d-Direttur jkun jaf dawn il-Ligijiet u japplikahom minn jeddu mingħajr ordni tal-Qorti.'

Għaldaqstant fid-dawl ta' dak suespost, din il-Qorti tqis li t-talbiet tar-rikorrenti huma gustifikati u ser tghaddi sabiex tilqa' l-istess.

Illi fir-rigward l-ispejjeż, jirrizulta li r-rikorrenti ntavola l-applikazzjoni għar-registrazzjoni datata 22 ta' Marzu, 2017 (a fol.

105 tal-process) fl-isem ta' Rakan Alotaibi u ma mexiex mal-Att ta' Twelid li jgib in-numru progressiv 14817, liema att fl-ewwel pagna kien jindika l-isem shih bhala dak ta' Rakan Abdullah Mutheb Dakhel Alotaibi. Dipiu' din il-Qorti tissenjala li malgrad li gie spjegat minn Monika Katarzyna Puchala (ara affidavit a fol. 121 tal-process) li inizjalment hija kienet ser tintavola applikazzjoni bl-isem ta' 'Rakan Abdullah M Alotaibi', l-isem hemm indikat xorta ma kienx l-isem shih tar-rikorrenti stante li giet uzata abbrevjazzjoni. Ghaldaqstant ghar-ragunijiet kollha suesposti, din il-Qorti taqbel mad-Direttur intimat li m'ghandux ibati l-ispejjez tal-kawza odjerna.

Decizjoni:

Ghaldaqstant ghar-ragunijiet kollha suesposti din il-Qorti taqta' u tiddeciedi din il-kawza billi tghaddi sabiex tilqa' t-talbiet tar-rikorrenti kif isegwi:

1. Tilqa' l-ewwel talba u tordna ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) il-korrezzjoni tal-Att tat-Twelid tar-rikorrenti bin-numru progressiv 2402 kif registrat mid-Direttur intimat fis-26 ta' April, 2017, billi jigu registrati fl-istess Att tat-Twelid it-tieni u t-tielet isem tar-rikorrenti, u cioe' l-ismijiet 'Abdullah Mutheb', sabiex b'hekk l-isem shih tal-istess rikorrenti jigi jinqara 'Rakan Abdullah Mutheb' bhala isem u 'Alotaibi' bhala kunjom.
2. Tilqa' t-tieni talba kif dedotta.
3. Tilqa' t-tielet talba kif dedotta limitatament ghal dawk l-atti fil-poter tad-Direttur intimat.

Tordna li d-Direttur tar-Registru Pubbliku jiġi notifikat b'kopja tas-sentenza ta' din il-Qorti u dan skont l-artikolu 256 tal-Kapitolu 16 tal-Ligijiet ta' Malta.

Bl-ispejjez għandhom jiġu nterament sopportati mir-rikorrenti.

Moqrija.

**Onor. Imhallef Dr. Joanne Vella Cuschieri
B.A., Mag. Jur. (EUR.LAW), LL.D.
28 ta' Settembru, 2020**

**Karen Falzon
Deputat Registratur
28 ta' Settembru, 2020**